

УДК 801.81:[378.016:61]

РАЗВИТИЕ НАЦИОНАЛЬНОЙ ИДЕОЛОГИИ В МЕДИЦИНСКИХ ВУЗАХ

C.K. Наралиева

Рассматриваются проблемы, связанные с преподаванием и изучением основ национальной идеологии в медицинских учебных заведениях. Исследования национальных ценностей с медицинской точки зрения актуальны и являются требованием сегодняшнего дня. В связи с этим подходы к лечению в народной и современной доказательной медицине анализируются в сравнительном аспекте. Такие исследования проводятся в фармакогнозии, акушерстве и гинекологии и других направлениях медицины. Кроме того, одним из важнейших вопросов является медицинское изучение загадочного феномена манасчи, при этом рассматриваются исследования, восполняющие научный пробел в науке. Изучаются биохимические изменения в организме манасчи при сказании «Манаса» с учетом того, что сказительское искусство манасчи передается из поколения в поколение.

Ключевые слова: национальная идеология; национальное сознание; духовное развитие; феномен; национальные ценности.

МЕДИЦИНАЛЫК ЖОГОРКУ ОКУУ ЖАЙЛАРДА УЛУТТУК ИДЕОЛОГИЯНЫ ӨНҮКТҮРҮҮ

C.K. Наралиева

Макалада медициналык окуу жайларда улуттук идеологияга көректүү негиздерди окутуп-изилдөө маселеси каралат. Улуттук баалуулуктарга медициналык ракурстан илимий изилдөө жүргүзүү – бүгүнкү күндүн талабы. Ошондуктан элдик медицина бүгүнкү далилдүү медицина менен салыштырылып, талдоого алынат. Мындай изилдөөлөр медицинанын фармакогнозия, акушерлик жана гинекология ж. б. тармактары буюнча жүргүзүлгөн. Мындан сырткары, манасчылык феноменди медициналык жактан изилдөө актуалдуу маселелердин бири. Сырдүү манасчи феноменин изилдөөдө илимий боштукту толуктаган медициналык изилдөөлөр көрсөтүлөт. Манасчынын «Манас» айтууда организмидеги биохимиялык өзгөрүүлөрү изилденип, манасчылык өнөрдүн муундан-муунга өтүп жатканыгы түшүндүрүлөт.

Түйүндүү сөздөр: улуттук идеология; улуттук аң-сезим; руханий өнүгүү; феномен; улуттук баалуулук.

DEVELOPMENT OF NATIONAL IDEOLOGY IN MEDICAL UNIVERSITIES

S.K. Naralieva

The article concerns the problem of teaching and study of the national ideology foundations in the medical universities. The research of national values from a medical point of view is a requirement today. In this regard, approaches to treatment in traditional and modern evidence-based medicine are analyzed in a comparative aspect. Such researches are carried out in pharmacognosy, obstetrics and gynecology, and other areas of medicine. In addition, one of the most important issue is the medical study of the phenomenon of manaschi, while studies are being considered that fill the scientific gap in science. The biochemical changes in the organism of the manaschy are studied during the legend of «Manas», and it is explained that the art of the «storyteller-manaschy» is passed down from generation to generation.

Keywords: national ideology; national consciousness; spiritual development; phenomenon; national values.

Идеология – көз караштардын жана идеялардын системасы, саясий, укуктук, диний, адабий, философиялык жана башка көз караштардын, түшүнүктөрдүн жыйындысы, системасы. Демек, мамлекеттин улуттук ан-сезими, абишири жана ар-намысы. Ал эми улуттук ан-сезим – адамдардын өздөрүн белгилүү бир улутта, этностук топко тиешелүүлгүнүн түшүнүүсү [1]. Дал ушул өңүттөн алыш караганда, мамлекеттүүлүктүн бүтүндүгү жана аны ар тарараптан чындоо, улуттук маданиятты өнүктүрүү улуттук моделге таянуу менен ишке ашырылыши зарыл. Мында улуттук тил (kyргыз тили) негизги курал катары колдонулууга тийиш. Себеби, улуттун улуттүүн, мамлекеттин мамлекеттүүлгүн сактоонун негизги өзөгү – тил болуп саналат.

Кыргыз Республикасынын Президентинин 2021-жылдын 29-январындагы «Инсандын руханий-адеп-ахлактык өнүгүүсү жана дene тарбиясы жөнүндө» № 1 жарлыгы дал ушул максатты ишке ашырууну көздөйт.

Аталган жарлык Кыргызстандагы бардык окуу жайлар, жарандар үчүн кубанычтуу таберик. Себеби инсандын руханий өнүгүүсү таза абадай керек болуп турганда, аны улуттук моделге таянуу менен өнүктүрүүдө тарых чон жардам берет.

Енисей жазмасы кыргыздардык экендиgi, кыргыздар улуу держава түзгендүгү, тарыхы өтө тереңде экендиgi жөнүндөгү Н.А. Баскаковдун узун сабак сөзүн уккан академик С.Ж. Мусаевдин айтканына таянсак, кыргыз тарыхы дүйнөлүк тарыхтардын улуусу [2]. Бирок ааламдашуу доорунда бифуркациялык чекитке келгенибизди (өткөндүн келечекке таасир эт-пей калышын) эске алыш, идеологиялык факторду изилдөө менен кыргыз элинин пансофиясын (акылмандык жыйындысын) жайылтууга милдеттүүбүз [3]. Ушуга байланыштуу ар бир окуу жай өзүнүн багытына жараша илимий изилдөөлөрдү, иш-чараларды, улуттук баалуулуктарга басым жасоо менен уюштурушу зарыл.

Жогорку медициналык окуу жайлардын ичинен эң алдыңкы орунда турган Иса Ахунбаев атындагы Кыргыз мамлекеттик медициналык академия мамлекеттик тилдеги ар кандай иш-чараларды, илимий изилдөөлөрдү жүргүзүүдө улуттук баалуулуктарды, каада-салтты,

маданиятбызыды өнүктүрүүнү жана жайылтууну медициналык ракурстап кароону көздөйт. Мындаи принцип билим берүү системасынын тармагында системалуу колдонулууга тийиш. Анткени мамлекеттик тил (kyргыз тили) – илимдин тили боло алат. Себеби “медицинаны кыргызча кылуу мүмкүн эмес” деген түркөй ойду жокко чыгарган иштер жасалууда. Буга Кыргыз мамлекеттик медициналык академиясынын кафедра кызматкерлери тарабынан мамлекеттик тилде чыгарылган окуу куралдары, жарыланган илимий макалалары, дипломго чейинки жана дипломдон кийинки урология жана андрология кафедрасынын окутуучулары: Ж.С. Мырзалиев, А. Дүйшөналиев, А.Д. Абдрахмасов **кандидаттык диссертацияларын мамлекеттик тилде жакташканы** далил. Медицинанын башка багыттары боюнча да кандидаттык иштер даярдалууда.

Кыргыз тарыхында кыргыз тили мыйзамдын да тили боло аларын юридикалык эң жогорку күчкө ээ болгон Кыргыз Республикасынын Конституциясынын 2021-жылы мамлекеттик тилде жазылыши тастыктады.

Аталган иштердин аткарылышин руханий жаңылануунун көрүнүшү катары баалоого болот. Албетте, билим берүү тармагында руханий жаңылануунун булагы катары “Манас” эпосу – бардык илимдерге азық катары пайдаланылып керек. Анткени “Манас” оозеки айтылган эл тарыхы гана эмес, кыргыздарга таандык ақыл-эс байлыгынын казынасы, укканы менен билгенин тажрыйбасында иштеп чыккан жыйындысы.

Тилекке каршы, “Манастын” маселелери негизинен фольклордук илим багытында гана изилденген. Ошондуктан эпосту комплексттик негизде илимий жактан ар тарараптуу жайылтуу, калктын руханий, көркөм табитине ылайык пайдалануу жана кийинки муунга кеңири жеткирүү зарыл. «Манас» – өзүбүзгө өзүбүздү тааныткан улуу дөөлөт. «Манас» аркылуу биз өзүбүздү өзүбүз бекемдейбиз, ким экенибизди далилдейбиз жана келечекке көз таштайбыз. Ал ар бир урпак үчүн – руханий кубат» [4].

Эпосто медицинанын көп багыттары көзигет. Анда элдик медицинанын фармациялык, гинекологиялык, педиатриялык, травматологи-ялык, хирургиялык, терапиялык түшүнүктөрү

камтылган. Мынданай элдик медициналык ыкмаларды, түшүнүктөрдү бүгүнкү менен салыштырып изилдөө далилдүү кыргыз медицинасынын милдети.

Медициналык окуу жайларда студенттер «Манас» эпосу аркылуу кыргыз элдик медицинасын, анын функционалдык милдеттерин, сырдуу диний-эмпирикалык аспектин жана кыргыздар дарт анытоону, аны дарылоону кандалайча ишке ашырып келгендингин, дары каражаттарынын жаныбарлардан жана минералдык заттардан кандалайча жасалгандыгын, элдик хирургияны (эпостогу хирургиялык аспаптарды), климатотерапия, фитотерапия, органотерапияны (жаныбарлардын мүчөлөрүнөн даярдалган дарылар менен дарылоону), психотерапия же сез менен дарылоону, улуттук оюндарды жана алардын саламаттыкты сактоодогу маанисин окупүйрөнөт жана изилдейт.

4-декабрь «Манас» эпосунун күнүн белгилөөгө карата 2019-жылдын 3-декабрында И.К. Ахунбаев атындагы КММАда бир жолу «Манас» – бардык илимдин булагы» атальшыннадагы илимий-тажрыйбалык конференция болуп откөн. Конференция катышуучулары медакадемиянын кафедра окутуучулары жана профессорлору болуп, алар «Манас» эпосунан медицинанын хирургия, фармакогнозия, акушерлик жана гинекология, травматология жана башка багыттары, философия жана кыргыз тили боюнча изилдөө иштерин жүргүзүшкөн.

Бүгүнкү күндө улуттук уюткудан дары каражаттарын изилдөө, илимий жактан ага баа берүү фармакогнозиянын негизги милдеттеринин бири. «Манас» эпосунда кыргыздар колдонуп келген дары есүмдүктөрүнүн бир канча түрү кездештет. Албетте, ал дары чөтөрдүн пайдалуу-зыяндуу жана колдонуу жактары фармакогнозия жана дары каражаттарынын химиясы кафедрасынын адистери тарабынан изилденип жарыяланууда.

Мындан сырткары, бул кафедра кыргыз бренді болгон курутка йод кошуу технологиясын иштеп чыгуу менен йод жетишсиздигине каршы күрөшүү максатында төмөнкүдөй жыйынтык чыгарган:

- Кыргызстан эндемикалык аймакка киргендиктен, йод талабы жогору;

- бир күндүк норма 5–10 г түзөт;
- йод жетишсиздигин алдын алуу максатында колдонулган дары каражаттарынын ордуна йоддолгон кыргыз курутун колдонуу;
- курутту табигый биологиялык активдүү кошулма катары адамдарга сунуштоо керек [5].

Дегелэ элдик медицина салттуу медицинанын пайдубалын түзгөн. Бирок элдик медицина-га таандык илимий эмгектер жокко эссе.

Кыргыздарда кош бойлуу аялдарды төрөтүүдө «бүбү же табыптар» негизги төрөтүүчү катары эсептелген. Демек, акушерлик-медицинадагы эң байыркы тармак. Учурда Дүйнөлүк саламаттыкты сактоо уюмуунун “Эркин төрөт” деп аталган принциби бар. Бул принцип «Манаастагы»:

«...Тогуз ай, тогуз күн болуп,

Толгоо жаңы киргени

Бейшемби кечи түн болуп...

Акбоздон бээ союлду,

Алтындан бакан коюлду», же дагы бир саптагы:

«... Бала катуу чиреди,

Байбиче бакан тиреди

Баканды карман бакырды...», – деген саптагынан кыргыздарда *аялды бакан карматалип, тик абалда төрөтүүсү* учурдагы «эркин төрөтүү» принциби менен дал келет деп айттууга болот. Ошондой эле терөттө кан агуудан же кан басымынын көтөрүлүшүнөн улам (гипертензиядан) тырышуу же карышып калуу (презклампсия – эклампсия) эпосто төмөнкүдөй берилген:

«...Эркек экен дегенде

Эси кетип, Чыйырды

Жыгылып кетти сороюп.

Байбичеге нетти деп,

Мартуу басын кетми* деп...

Катындын баары чочуду...» [6]. «Мартуу» – аялдын терөт учурунда эси ооп калышы, деп түшүндурулёт. Демек, бүгүнкү акушерликтеги «презклампсия – эклампсия» терминин «мартуу басуу» деп колдонууга болот [7].

Жогоруда № 1 акушерлик жана гинекология кафедрасынын профессору М.С. Мусуралиев «Манас» эпосунан «эркин төрөт», «бала менен эненин байланышы» принцибин жана айрым медициналык терминдерди изилдөөгө алса, № 2 акушерлик жана гинекология кафедрасынын

Таблица 1 – Манасчылардын жана угуучулардын организмидеги биохимиялык өзгөрүүлөр [9]

Топтор	Тажрыйбага чейинки кандағы глюкозаның деңгээли, ммоль/л	Тажрыйбадан кийинки кандағы глюкозаның деңгээли, ммоль/л	Тажрыйбага чейинки кан басымы, жүрөктүн согуусу	Тажрыйбадан кийинки кан басымы, жүрөктүн согуусу
Манасчы Калыбек уулу Нурбек	5	5,3	125/80 88	143/87 105
А угуучулар тобу	4	5	124/80 73	130/97 76
В угуучулар тобу	5,1	5,6	127/88 62	131/94 74
С угуучулар тобу	4,9	5,5.	118/101 62	123/103 79

окутуучусу Г.Ж. Жолдошбекова Манастын төрөлүшүнө төмөнкүдөй акушерлик изилдөө жүргүзгөн.

«... Толгоосу эми толду деп,
Эртенеки күнү бейшемби

Туур күнү болду деп,

Жети күн тартты толгоону...», – деген саптардан төрөттүн башталышын аныктап, мында адис оору баянына төмөнкүлөрдү жазат:

Бейшембиде башталган жалган толгоолор кийинки бейшембиге чейин уланып, 41-жумадан 42-жумага еткөн. “Кош бойлуулуктун 42-жумасы. Кечиккен төрөттүн биринчи мезгили”, – деп көрсөтсө. «... Он бештеги баладай Көтөргөндө салмагы...», – деген саптардан жаңы төрөлгөн баланың салмагы боюнча акушерлик жактан корутунду дарт атын “Биринчи кечиккен төрөт (42-жума). Гиганттык ымыркай”, – деп аныктайт [8]. Демек, жогорудагыларга таянып, «Манас» эпосун этноакушерликтин негизи катары кароого толук негиз бар.

Мындан сырткары, эс-тутумуна эбегейсиз тарых издерин сыйдырып, оозеки сактап келген манасчы феноменин медициналык жактан изилдөө иштери А. Джумалиев атындағы жалпы жана биоорганикалык химия курсу менен биохимия кафедрасының қызметкерлері тарабынан жыл сайын жүргүзүлүп келет. Бул адистер далилденген фактыларга таянып, манасчылық өнөр, үй-бүлөнүн эркек багыты боюнча укумдан-тукумга берилерин тастыктайт.

Алар “Манас” айтып жаткан учурда манасчылардын жана угуучулардын организмиденде ар кандай биохимиялык өзгөрүүлөр жүрөрүн айтат (таблица 1). Буга чейин кандағы глюкоза аныкталса, бул кафедра окутуучулары жана

студенттер кан басымындағы жана жүрөктүн соғушундағы өзгөрүүлөрдү изилдешкен.

Адистердин корутундусу. «Манас» айтууга чейинки абалга караганда, «Манас» айтылғандан кийинки абалда манасчылардын да, угуучулардын да канында глюкозаның саны, ошондой эле кан басымы, жүрөктүн согушу да жогорулаған. Буга эмоционалдык гормон адреналиндін жогорулашы себеп болғон.

«Манас» эпосун 14 saat 27 минуттынанызыз айткан манасчыдан кан анализи (ОАК) алынып, кандағы биохимиялык өзгөрүүлөрдө анализ жасалған. Бул изилдөө боюнча адистер төмөнкүдөй илимий тыянак чыгарышкан:

1. Кортизол иммундук системаның көтөрүлүшүнө жолтоо болгон жок.
2. Кайрадан алар бири бирине синергист (көмөктөш) болушту, коргонуу-ылайыкташуу функциясын күчөттү.
3. Күрч стресс учурунда, анаэробдук кыч-кылдануу күчөп, сүт кислотасының саны көбөйүп кеткен.
4. Ак кан денечелери (лейкоциттер) көбөйүп, организмдин коргонуу күчүн активдештириди.
5. Кортизол, артериялык басымды нормада кармап турду.
6. Патологиясы бар организм мындай өзгөрүүлөрдө туруштук бере албайт [10].

Демек, «Манас» айтуу учурунда манасчының организмидеги өзгөрүүлөр медициналының тиешелүү багыттары боюнча ар тарараптан изилденүүгө мұкташ. Мындағы изилдөөлөрдө колдоо көрсөтүүнүн мамлекеттик деңгээлде ишке ашырылышы жана изилдөөлөрдүн башка тилдерде да жарыяланышы улуттук идеологиянын түптөлүшүнө өбөлгө түзөт.

Кыргыз Республикасынын Президенттине караштуу Мамлекеттик тил жана тил саясаты боюнча улуттук комиссиянын буйругуна ылайык, К. Карасаевдин 120 жылдыгына карата К. Карасаевдин «Накыл сөздөрүндөгү» медициналык түшүнүктөргө илимий изилдөө жүргүзүлдү. «Орфографиялык сөздүгүндөгү» жалпы 60 мин сөздүн ичинен 418 медициналык атоолор (терминдер) медициналык бағытта талкууланды жана сөздүктөгү кээ бир оору атальштары башка илимий булактардан табылбаганы аныкталды [11].

Жыйынтыктап айтканда, кыргыз тарыхы, С. Раевдин айтымында, улуттук идеологияга зарыл негиздерди алда качан түптөп койгон. Жогорудагы медициналык илимий изилдөөлөр улам толукталып кийинки муунга толук жана кеңири жеткирилиши керек.

Адабияттар

1. Кыргыз тилинин түшүндүрмө сөздүгү. 1–2-китеп / Бишкек: Полиграфбумресурсы, 2019.
2. *Мусаев С.Ж.* Байыркы бабалардын изи менен же Монголия кайрыктары / С.Ж. Мусаев. URL: <https://www.bbc.com/kyrgyz/blog-40812403> (дата обращения: 29.06.2021).
3. *Ормонов Т.* Педагогическая «пансофия» киргизского народа / Т. Ормонов // Советская педагогика. 1978. № 1.
4. *Айтматов Ч.* Кумурдан чыккан баш соөгү же түрктер тарыхына көз караш / Ч. Айтматов // Ала-Тоо. 1996. № 3.
5. *Турдакунов М.* Сүт азыктарына кирген улуттук кыргыз курутун йоддоо технологиясын иштеп чыгаруу / М. Турдакунов, А. Мураталиева // Кыргыз мамлекеттик медициналык академиянын жарчысы. № 5–6: сб. материалов Международного научного форума “Дни науки-2020”. Бишкек, 2020.
6. *Мусуралиев М.С.* “Манас” эпосу – акушерлик илим булагы / М.С. Мусуралиев // Кыргыз мамлекеттик медициналык академиянын жарчысы. № 5–6: сб. материалов Международного научного форума “Дни науки-2020”. Бишкек, 2020.
7. *Жакыпбеков К.* Оруса-кыргызча медициналык сөздүк / К. Жакыпбеков, Э. Токтомамбетов. Бишкек, 2014.
8. *Жолдошибекова Г.* Манастын төрөлүшү акушерлик көз-караш менен / Г. Жолдошибекова // Кыргыз мамлекеттик медициналык академиянын жарчысы. № 5–6: сб. материалов Международного научного форума “Дни науки-2020”. Бишкек, 2020.
9. *Баатырова Н.* Манасчы бабалардын эпигенетикалык мурасы / Н. Баатырова, Б. Дюшесева, Ж. Махмудова // Кыргыз мамлекеттик медициналык академиянын жарчысы. № 5–6: сб. материалов Международного научного форума “Дни науки-2020”. Бишкек, 2020.
10. *Дюшесева Б.* “Манас” айтуу касиетинде ги өзгөрүүлөр / Б. Дюшесева, Н. Баатырова, Ж. Махмудова, Н. Акынбекова // Кыргыз мамлекеттик медициналык академиянын жарчысы. № 5–6: сб. материалов Международного научного форума “Дни науки-2020”. Бишкек, 2020.
11. *Шайжигитова Б.* Орфографиялык сөздүктөгү медициналык терминдер / Б. Шайжигитова // Вестник КНУ. 2020. № 4.